

॥ ఓం నమో శ్రీకృష్ణాయ ॥

14.06.2024 శుక్రవారం (328వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।
సుమనోభిఃప్రపూజ్యాయః శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం
వ్యాస ప్రసూత శుకశృంఖ లయోపదిష్టాం ।
సంసారమూల దలనాయచిరాయ సేవ్యాం
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశో_ధ్యాయః

మైత్రేయ ఉవాచ

ఇతి సందిశ్య భగవాన్ బార్హిష్ఠదైరభిపూజితః

పశ్యతాం రాజపుత్రాణాం తత్రైవాంతర్దధే హరః

॥ 4-25-1 ॥

రుద్రగీతం భగవతః స్తోత్రం సర్వే ప్రచేతసః

జపంతస్తే తపస్తేపుర్వర్వాణామయుతం జలే

॥ 4-25-2 ॥

ప్రాచీనబర్హిష్ఠం క్షత్తః కర్మస్వాసక్తమానసం

నారదో_ధ్యాత్మతత్త్వజ్ఞః కృపాలుః ప్రత్యబోధయత్

॥ 4-25-3 ॥

శ్రేయస్త్వం కతమద్రాజన్ కర్మణా_త్మన ఈహసే

దుఃఖహానిః సుఖావాప్తిః శ్రేయస్తన్నేహ చేష్యతే

॥ 4-25-4 ॥

రాజోవాచ

న జానామి మహాభాగ పరం కర్మాపవిద్ధధీః

బ్రూహి మే విమలం జ్ఞానం యేన ముచ్యేయ కర్మభిః

॥ 4-25-5 ॥

గృహేషు కూటధర్మేషు పుత్రదారధనార్థధీః

న పరం విందతే మూఢో భ్రామ్యన్ సంసారవర్తసు

॥ 4-25-6 ॥

నారద ఉవాచ

భో భోః ప్రజాపతే రాజన్ పశూన్ పశ్య త్వయాధ్వరే

సంజ్ఞాపితాంజీవసంఘాన్ నిర్ఘ్నేన సహస్రశః

॥ 4-25-7 ॥

వీతే త్వాం సంప్రతీక్షంతే స్మరంతో వైశసం తవ

సంపరేతమయఃకూటైశ్చిందంతు్యత్థితమన్యవః

॥ 4-25-8 ॥

అత్ర తే కథయిష్యే ముమితిహాసం పురాతనం

పురంజనస్య చరితం నిబోధ గదతో మమ

॥ 4-25-9 ॥

ఆసీత్పురంజనో నామ రాజా రాజన్ బృహచ్చ్రువాః

తస్యావిజ్ఞాతనామా ౨ ౨ సీత్సఖావిజ్ఞాతచేష్టితః

॥ 4-25-10 ॥

సో ౨ న్యేషమాణః శరణం బభ్రామ పృథివీం ప్రభుః

నానురూపం యదావిందదభూత్స విమనా ఇవ

॥ 4-25-11 ॥

న సాధు మేనే తాః సర్వా భూతలే యావతీః పురః

కామాన్ కామయమానో? సౌ తస్య తస్యోపపత్తయే

॥ 4-25-12 ॥

స ఏకదా హిమవతో దక్షిణేష్వధ సానుషు

దదర్శ నవభిర్ద్వార్భిః పురం లక్ష్మితలక్షణాం

॥ 4-25-13 ॥

ప్రాకారోపవనాట్టాలపరిఖైరక్షతోరణైః

స్వర్ణరౌప్యాయనైః శృంగైః సంకులాం సర్వతో గృహైః

॥ 4-25-14 ॥

నీలస్ఫటికవైదూర్యముక్తామరకతారుణైః

క ౨ ప్తహర్మ్యస్థలీం దీప్తాం శ్రియా భోగవతీమివ

॥ 4-25-15 ॥

సభాచత్వరరథ్యాభిరాక్రీడాయతనాపణైః

చైత్యధ్వజపతాకాభిర్యుక్తాం విద్రుమవేదిభిః

॥ 4-25-16 ॥

పుర్యాస్తు బాహ్యోపవనే దివ్యద్రుమలతాకులే

నదద్విహంగాలికులకోలాహలజలాశయే

॥ 4-25-17 ॥

హిమనిరరవిప్రుష్కత్కుసుమాకరవాయునా

చలత్రవాలవిటపనలినీతటసంపది

॥ 4-25-18 ॥

నానారణ్యమృగవ్రాతైరనాబాధే మునివ్రతైః

ఆహూతం మన్యతే పాంథో యత్ర కోకిలకూజితైః

॥ 4-25-19 ॥

యదృచ్ఛయాఽఽ గతాం తత్ర దదర్శ ప్రమదోత్తమాం

భృత్యైర్దశభిరాయాంతీమేకైకశతనాయకైః

॥ 4-25-20 ॥

పంచశీర్షాహినా గుప్తాం ప్రతీహారేణ సర్వతః

అన్వేషమాణామృషభమప్రౌఢాం కామరూపిణీం

॥ 4-25-21 ॥

సునాసాం సుదతీం బాలాం సుకపోలాం వరాసనాం

సమవిన్యస్తకర్ణాభ్యాం బిభ్రతీం కుండలశ్రియం

॥ 4-25-22 ॥

పిశంగనీవీం సుశ్రోణీం శ్యామాం కనకమేఖలాం

పద్భ్యాం క్వణద్భ్యాం చలతీం నూపురైర్దేవతామివ

॥ 4-25-23 ॥

స్తనౌ వ్యంజితకైశోరౌ సమవృత్తౌ నిరంతరౌ

వస్త్రాంతేన నిగూహంతీం వ్రీడయా గజగామినీం

॥ 4-25-24 ॥

తామాహ లలితం వీరః సవ్రీడస్మితశోభనాం

స్నిగ్ధేనాపాంగపుంభేన స్ఫుష్టః ప్రేమోద్భ్రమద్భ్రువా

॥ 4-25-25 ॥

కా త్వం కంజపలాశాక్షి కస్యాసీహ కుతః సతి

ఇమాముప పురీం భీరు కిం చిక్రీర్షసి శంస మే

॥ 4-25-26 ॥

క ఏతేఽనుపథా యే త ఏకాదశ మహాభటాః

ఏతా వా లలనాః సుభ్రు కోఽయం తేఽహిః పురఃసరః

॥ 4-25-27 ॥

త్వం హ్రీర్భవాన్యస్యథవాగ్రమా పతిం

విచిన్వతీ కిం మునివద్రహేహా వనే

త్వదంఘ్రికామాప్తసమస్తకామం

క్వ పద్యకోశః పతితః కరాగ్రాత్

॥ 4-25-28 ॥

నాసాం వరోర్వస్యతమా భువిస్పృక్
పురీమిమాం వీరవరేణ సాకం
అర్హస్యలంకర్తుమదభ్రకర్మణా
లోకం పరం శ్రీరివ యజ్ఞపుంసా

॥ 4-25-29 ॥

యదేష మాపాంగవిఖండితేంద్రియం
సప్రీడభావస్మితవిభ్రమద్భువా
త్వయోపసృష్టో భగవాన్ మనోభవః
ప్రబాధతే_థానుగృహాణ శోభనే

॥ 4-25-30 ॥

త్వదాననం సుభ్రు సుతారలోచనం
వ్యాలంబి నీలాలకవృందసంవృతం
ఉన్నీయ మే దర్శయ వల్ల వాచకం
యద్వీడయా నాభిముఖం శుచిస్మితే

॥ 4-25-31 ॥

నారద ఉవాచ

ఇత్థం పురంజనం నారీ యాచమానమధీరవత్
అభ్యనందత తం వీరం హసంతీ వీరమోహితా

॥ 4-25-32 ॥

న విదామ వయం సమ్యక్కర్తారం పురుషర్షభ
ఆత్మనశ్చ పరస్యాపి గోత్రం నామ చ యత్పతం

॥ 4-25-33 ॥

ఇహోద్య సంతమాత్మానం విదామ న తతః పరం
యేనేయం నిర్మితా వీర పురీ శరణమాత్మనః

॥ 4-25-34 ॥

ఏతే సఖాయః సఖ్యో మే నరా నార్యశ్చ మానద
సుప్తాయాం మయి జాగర్తి నాగో_యం పాలయన్ పురీం

॥ 4-25-35 ॥

దిష్ట్వా_గతో_సి భద్రం తే గ్రామ్యాన్ కామాసభీష్పసే
ఉద్యహిష్ట్యామి తాంస్తే_హం స్వబంధుభిరరిందమ

॥ 4-25-36 ॥

ఇమాం త్వమధితిష్ఠస్వ పురీం నవముఖీం విభో
మయోపనీతాన్ గృహ్ణానః కామభోగాన్ శతం సమాః

॥ 4-25-37 ॥

కం ను త్వదన్యం రమయే హ్యరతిజ్ఞమకోవిదం
అసంపరాయాభిముఖమశ్వస్తనవిదం పశుం

॥ 4-25-38 ॥

ధరో హ్యత్రార్థకామౌ చ ప్రజానందోఽమృతం యశః
లోకా విశోకా విరజా యాన్న కేవలినో విదుః

॥ 4-25-39 ॥

పితృదేవర్షిమర్త్యానాం భూతానామాత్మనశ్చ హ
క్షేమ్యం వదంతి శరణం భవేఽస్మిన్ యద్భుహాశ్రమః

॥ 4-25-40 ॥

కా నామ వీర విఖ్యాతం వదాన్యం ప్రియదర్శనం
న వృణీత ప్రియం ప్రాప్తం మాదృశీ త్వాదృశం పతిం

॥ 4-25-41 ॥

కస్యా మనస్తే భువి భోగిభోగయోః
స్త్రియా న సజ్జేద్భుజయోర్మహాభుజ
యోఽనాథవర్గాధిమలం ఘృణోద్ధత
స్మితావలోకేన చరత్యపోహితుం

॥ 4-25-42 ॥

నారద ఉవాచ

ఇతి తౌ దంపతీ తత్ర సముద్య సమయం మిథః
తాం ప్రవిశ్య పురీం రాజన్ ముముదాతే శతం సమాః

॥ 4-25-43 ॥

ఉపగీయమానో లలితం తత్ర తత్ర చ గాయకైః
క్రీడన్ పరివృతః స్త్రీభిర్ర్థదినీమావిశచ్ఛుచౌ

॥ 4-25-44 ॥

సప్తోపరి కృతా ద్వారః పురస్తస్యాస్తు ద్వే అధః
పృథగ్విషయగత్యర్థం తస్యాం యః కశ్చనేశ్వరః

॥ 4-25-45 ॥

పంచద్వారస్తు పౌరస్త్వా దక్షిణైకా తథోత్తరా
పశ్చిమే ద్వే అమూషాం తే నామాని నృప వర్ణయే

॥ 4-25-46 ॥

ఖద్యోతావిర్ముఖీ చ ప్రాగ్ద్వారావేకత్ర నిర్మితే

విభ్రాజితం జనపదం యాతి తాభ్యాం ద్యుమత్సఖః

॥ 4-25-47 ॥

నలినీ నాలినీ చ ప్రాగ్ద్వారావేకత్ర నిర్మితే

అవధూతసఖస్తాభ్యాం విషయం యాతి సౌరభం

॥ 4-25-48 ॥

ముఖ్యా నామ పురస్తాద్ద్వాస్తయాపణబహూదనౌ

విషయౌ యాతి పురరాద్రసజ్జవిపణాన్వితః

॥ 4-25-49 ॥

పితృహూర్బుప పుర్యా ద్వార్దక్షిణేన పురంజనః

రాష్ట్రం దక్షిణపంచాలం యాతి శ్రుతధరాన్వితః

॥ 4-25-50 ॥

దేవహూర్నామ పుర్యా ద్వా ఉత్తరేణ పురంజనః

రాష్ట్రముత్తరపంచాలం యాతి శ్రుతధరాన్వితః

॥ 4-25-51 ॥

ఆసురీ నామ పశ్చాద్ద్వాస్తయా యాతి పురంజనః

గ్రామకం నామ విషయం దుర్మదేన సమన్వితః

॥ 4-25-52 ॥

నిర్మతిర్నామ పశ్చాద్ద్వాస్తయా యాతి పురంజనః

వైశసం నామ విషయం లుబ్ధకేన సమన్వితః

॥ 4-25-53 ॥

అంధావమీషాం పౌరాణాం నిర్వాక్పేశస్మతావుభౌ

అక్షణ్వతామధిపతిస్తాభ్యాం యాతి కరోతి చ

॥ 4-25-54 ॥

స యర్ష్వంతఃపురగతో విషూచీనసమన్వితః

మోహం ప్రసాదం హర్షం వా యాతి జాయా_౧ _౧ త్మజోద్భవం

॥ 4-25-55 ॥

ఏవం కర్మసు సంసక్తః కామాత్మా వంచితో_౧ బుధః

మహిషీ యద్యదీహేత తత్తదేవాన్వవర్తత

॥ 4-25-56 ॥

క్వచిత్పిబంత్యాం పిబతి మదిరాం మదవిహ్వలః

అశ్నంత్యాం క్వచిదశ్నాతి జక్షత్యాం సహ జక్షితి

॥ 4-25-57 ॥

క్వచిద్గాయతి గాయంత్యాం రుదత్యాం రుదతి క్వచిత్

క్వచిద్ధసంత్యాం హసతి జల్పంత్యామను జల్పతి

॥ 4-25-58 ॥

క్వచిద్ధావతి ధావంత్యాం తిష్ఠంత్యామను తిష్ఠతి

అను శేతే శయానాయామన్వాస్తే క్వచిదాసతీం

॥ 4-25-59 ॥

క్వచిచ్ఛుణోతి శృణ్వంత్యాం పశ్యంత్యామను పశ్యతి

క్వచిజ్ఞిఘ్రతి జిఘ్రంత్యాం స్పృశంత్యాం స్పృశతి క్వచిత్

॥ 4-25-60 ॥

క్వచిచ్ఛ శోచతీం జాయామను శోచతి దీనవత్

అను హృష్యతి హృష్యంత్యాం ముదితామను మోదతే

॥ 4-25-61 ॥

విప్రలబ్ధో మహిప్తైవం సర్వప్రకృతివంచితః

నేచ్ఛన్ననుకరోత్యజ్ఞః క్షైభ్యాత్క్రిడామృగో యథా

॥ 4-25-62 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవంతు సుఖినః సర్వే సంతు నిరామయాః ।

సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్

